

انقلاب کارستہ

ایمان۔ جہاد۔ دعوت

خشم مراد

Ketabton.com

مذہبی شورات

00075

انقلاب کا راستہ

ایمان، جہاد اور دعوت

خُرم مُراد

صفحات سورات

بِسْمِ اللَّهِ الرَّحْمَنِ الرَّحِيمِ

ہمارا آج کا یہ وسیع و عظیم اجتماع ایک انتہائی مبارک اجتماع ہے۔ اس لیے کہ
ہم کو جمع کرنے والی چیز اللہ تبارک و تعالیٰ کا نام ہے۔ اسی کے نام نے ہم کو ایک
جماعت میں ایک دوسرے کے ساتھ مسلک کیا، اسی کے نام پر ہم گھروں سے نکلے،
اسی کے نام پر ہم نے یہاں یہ بستی آباد کی۔ یہ اجتماع مبارک ہے اور خیر و برکت کا
حائل ہے اس لیے کہ یہ اللہ کے نام پر جمع ہوا ہے، اور یہ نام ساری برکتوں کا سرچشمہ
ہے، اس لیے کہ یہ رب ذوالجلال والاکرام کا نام ہے۔ تَبَرَّكَ اَسْمُ رَبِّكَ ذِي الْجَلَلِ
وَالْاِكْرَامِ (الرحمن: ۵۵-۸۷)، ”بڑی برکت والا ہے تیرے رب جلیل و کرم کا نام“۔
خدا کا جو نبی آیا وہ ایمان کی پکار بلند کرتا ہوا آیا، وہ اللہ کا نام لیتا ہوا آیا، اس نے
امنوا بربکم کی آواز دی۔ ہر زمانے میں اور ہر جگہ، جس جس نے اس صدار پر لیک
کما وہ ایک ازلی اور ابدی ایمانی قافلے کا حصہ بنتے گئے۔ ہمارا آج کا اجتماع اس لحاظ سے
بھی انتہائی مبارک اجتماع ہے کہ یہ اسی ایمانی قافلے کا ایک حصہ ہے۔ اس قافلے کا
شروع کا سرا وقت کی اس گھنٹی میں ہے جب سارے انسانوں نے اپنے رب سے
بندگی کا وعد کیا تھا۔ جب اس نے پوچھا تھا اَسْتُبْرِيْتُکُمْ، تو سب نے کہا تھا، ”بلی“۔
اور اس قافلے کا آخری سرا وقت کی اس گھنٹی میں ہے جب زندگی کی ساری آرزو اور
جب تجو آخرت میں یوں ظاہر ہو گی:

وَإِخْرَدْعُوهُمْ أَنَّ الْحَمْدَ لِلَّهِ رَبِّ الْعَالَمِينَ (یونس ۱۰)

اور ان کی ہربیات کا خاتمہ اس پر ہو گا کہ ”ساری تعریف اللہ رب العالمین ہی کے لیے ہے۔“

اس ایمان کی دعوت ہر زماں میں ایک رہی ہے، اس ایمان کی دعوت ہر مکان میں ایک رہی ہے۔ انھی آپ نے اسی اشیع پر وہ روح پور منظر دیکھا جب دنیا کے گوشے گوشے سے آئے ہوئے لوگ، جنہوں نے ”اِمْنُوا بِرَبِّکُمْ“ کی پاکار پر ”امَّا“ کا ہے، وہ سب یہاں آ کر یک جان دو قلب بن گئے۔ اس ایمانی قافلے کے قائد، آدم علیہ السلام سے لے کر محمد رسول اللہ صلی اللہ علیہ وسلم تک، خدا کے بزرگزیدہ اور اس کے بھیجے ہوئے بندے رہے ہیں۔ یہ اجتماع مبارک ہے کہ یہ اسی قافلے کا ایک حصہ ہے۔ یہ مبارک اجتماع جو آج یہاں پاکستان کے گوشے گوشے سے کھنچ کر جمع ہوا ہے، اپنے رب کے نام پر جمع ہوا ہے، اور اپنے رب کے نام کو، اس کے لئے کو، اس کے دین کو بلند کرنے کے لیے جمع ہوا ہے۔

میرے بھائیو اور بہنو! میں دل کی ایک بات بھی یہاں پر کہتا چلوں۔ اگر آپ تھوڑی دیر کے لیے زمانے کے فاصلوں کو سمیٹ دیں، شرکی فصیلوں کو گرا دیں، اپنی نگاہیں پھیر کر پیچھے کی طرف دیکھیں، تو آج سے ۲۸ سال پہلے کا وہ منظر آپ دیکھ سکتے ہیں جب ۵۷ آدمی کھڑے ہو کر اپنے عمد ایمان کی تجدید کر رہے تھے۔ کوئی گزگزارہ تھا، کوئی گریہ و زاری کر رہا تھا، لیکن سب اپنے رب سے عمد و فاتاہ کر رہے تھے۔ ہم سب نہ صرف انبیا کرام کی اس دعوت ایمان کے وارث ہیں، جو ”اِمْنُوا بِرَبِّکُمْ“ کی صدائیں دی گئی تھیں، بلکہ ہم خود اپنے اس قافلے کے آغاز میں تجدید ایمان کی اس روایت کے بھی وارث ہیں جس پر اس کی بنیاد رکھی گئی۔ یہ اسی ایمان کی تاثیر ہے، اسی ایمان کی قوت ہے کہ ۵۷ آدمیوں کا وہ چھوٹا سا گروہ آج کو ٹوٹوں انسانوں پر مشتمل ہے۔ یہاں سے چند میل دور اسلامیہ یارک کے ایک چھوٹے سے مکان میں

جو انسان جمع ہوئے تھے، وہ آج ایک سلیل رواں بن چکے ہیں جو دنیا کے ایک گوشے سے لے کر دوسرے گوشے تک بہ رہا ہے۔ یہ سب ایمان کا کرشمہ ہے، وہ ایمان جس کی صد اہر نبی اور رسول نے بلند کی۔

آج کا یہ اجتماع اس لیے بھی مبارک ہے کہ اس کی منزل اسلامی انقلاب ہے۔ اسلامی انقلاب ہمارے دلوں میں، اسلامی انقلاب ہمارے گھروں میں، اسلامی انقلاب ہمارے ملک میں، اور اسلامی انقلاب آخر کار ساری دنیا میں۔ یہ انقلاب ایمان ہی کی تفسیر ہے۔ ایمان جو کچھ کہتا ہے، وہی اسلامی انقلاب ہے۔ ایمان زندگی میں مکمل تبدیلی لاتا ہے۔ ایمان سے انسان کے دل کی دنیا بدل جاتی ہے، اس کے سوچنے کا انداز بدل جاتا ہے، اس کے اخلاق بدل جاتے ہیں، اس کے اعمال بدل جاتے ہیں، گویا کہ زمین بدل جاتی ہے، آسمان بدل جاتا ہے۔ ہمارا یہ اسلامی انقلاب، ایمان کے تقاضوں سے تنکا برابر کم نہیں، اور نہ تنکا برابر زیادہ ہے۔ اسی اسلامی انقلاب کا نام ہم بلند کرتے ہیں، اسی انقلاب کے عزم کے ساتھ جمع ہونے ہیں۔

اسلامی انقلاب کا عزم دراصل عمد ایمان و فاکرنے کا عزم ہے۔ یہ عزم اللہ کے نام پر مرنے کا، اللہ کے نام پر جینے کا، اللہ کے نام کے ساتھ ہڑ جانے کا عزم ہے۔ یہ اللہ کا بناہم بھی کیسا بابرکت نام ہے! جب پہلی وحی آئی تو یہ حکم لائی کہ اپنا رشتہ صرف اسی کے نام کے ساتھ جوڑو، ساری زندگی کا تعلق اسی کے ساتھ قائم کرو۔ پھر ہدایت کے بعد ہدایت آئی کہ راتوں کو کھڑے ہو تو اس کا نام لو، سب سے کٹ کر اس کے نام کو یاد رکھو، صبح شام اس کا نام لیا کرو، اٹھو، بیٹھو، لیبو، اس کا نام لو۔ انسان کے لیے، اپنے دل کی دنیا کے لیے، اپنے گھر کی دنیا کے لیے، اپنے ملک کے لیے، اگر خیرو برکت ہے تو اس کے نام میں ہے جس پر ایمان کی پکار ہے، جو رب ہے، جس نے پیدا کیا۔ وہ ایمان جو علم کو، زندگی کو، ہر چیز کو رب ذوالجلال والا کرام کے اس نام کے ساتھ جوڑتا ہے جو برکت ہی برکت ہے۔

میرے بھائیو اور بہنو! عمل کی دنیا میں ایمان کی تعبیر جہاد ہی ہے۔ قرآن نے بتایا ہے کہ جب بعض لوگوں نے یہ سنا کہ ایمان لاؤ تو وہ بول اٹھے کہ ہم ایمان لائے، پھر یہ نہیں بتایا گیا، یہ بیان نہیں کیا گیا، کہ اس ایمان کی تعبیر اور تفسیر کیا ہے۔ لیکن اللہ تعالیٰ نے دوسرے ہی انداز میں ایمان کے معنی کھول دیے۔ ایمان لانے والوں کے عمل کی زبان میں، نہ کہ الفاظ میں۔ فرمایا، ایمان لانے والے وہ تھے جنہوں نے ہر جیز کو میرے لیے چھوڑ دیا، جو صرف مجھے اپنا رب کئے کے جرم میں اپنے گھروں سے نکالے گئے، جن کے اوپر میری راہ چلتے ایذاوں اور تکالیف کے پھاڑ توڑ دیے گئے، جو باطل کے آگے سینہ پر ہو گئے، اور جنہوں نے آخر کار عمد ایمان کی وفا میں اپنی جان کی نذر پیش کر دی۔ یہ ہے ایمان کی حقیقت، ایمان کا راستہ، جو قرآن مجید نے کھول کر بیان کر دیا ہے۔

ایمان اور جہاد کا ایک دوسرے کے ساتھ رشتہ لازم اور ملزم کا رشتہ ہے۔ ان کو الگ نہیں کیا جاسکتا، کوئی ان کو الگ نہیں کر سکتا۔ یہ ممکن نہیں کہ آدمی مومن ہو اور وہ مجہد نہ ہو۔ قرآن نے اس بات کو یوں بیان کر دیا:

إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْتَابُوا وَجَهَدُوا بِأَمْوَالِهِمْ

وَأَنفُسِهِمْ فِي سَبِيلِ اللَّهِ أَوْلَئِكَ هُمُ الصَّادِقُونَ (الحجۃ: ۲۹)

حقیقت میں تو مومن وہ ہیں جو اللہ اور اس کے رسول پر ایمان لائے۔ پھر انہوں نے کوئی شک نہ کیا اور اپنی جانوں اور مالوں سے اللہ کی راہ میں جہاد کیا۔ وہی سچے لوگ ہیں۔

گویا مومن تو وہ ہیں جو صحیح معنوں میں ایمان لائے۔ جن کو راہ ایمان میں نہ شک ہونہ شہر نہ تردد ہونہ پچکچا ہٹ۔ سارے کامنے نکل گئے، یکسو ہو گئے۔ جنہوں نے اپنے عمد ایمان کو وفا کیا، سب کچھ اللہ کے حوالے کر دیا، اس کی راہ میں مل لگا دیا، جان لگا دی، سب کچھ لگا کر جہاد کیا۔ **أُولَئِكَ هُمُ الصَّادِقُونَ**، پس یہی وہ لوگ ہیں جو

اپنے ایمان کے دعوے میں پچ ہیں۔

اللہ کو اپنا رب مانتا صرف ایک بات زبان سے کہہ دینے کا نام نہیں۔ یہ اتنا آسان نہیں، لیکن کوئی بہت مشکل یا ناممکن کام بھی نہیں۔ اللہ کا نام لینے، اللہ کو رب ماننے کے بعد اس پر جتنا ضروری ہو جاتا ہے۔ استقامت کی راہ پکڑنا ہوتی ہے۔ استقامت کے لفظ میں ہی ایمان کی ساری حقیقت پوشیدہ ہے۔ ایمان ایک دھوت انقلاب ہے، خود ایک انقلاب ہے۔ جو ایمان لانے کے بعد اپنے ایمان پر جم جائیں، انہی کے اوپر خدا کے فرشتے اترتے ہیں۔ جو اللہ کا نام لیں اور کہیں کہ ہمارا رب تو وہ ہے جو آسماؤں اور زمین کا رب ہے، ان کا فرض ہے کہ وہ اس نام کے لیے کھڑے ہو جائیں اور کھڑے ہو کر اس کا اعلان کریں۔ *إذْ قَامُوا فَقَالُوا رَبُّنَا رَبُّ السَّمَاوَاتِ وَالْأَرْضِ* (الکھف ۱۸:۱۲)

یہ ایمان اور یہ جہاد یہ وہ دو چیزیں ہیں جن سے اسلامی انقلاب کی راہ ہموار ہوتی ہے۔ جو زندگی ایمان کے نور سے منور ہو گی، جو زندگی جہاد کی راہ پر گامزن ہو گی، وہی زندگی اسلامی انقلاب کی منزل سے ہمکنار ہو گی۔ ایمان کا چراغ آپ اپنے دل کی محراب میں روشن کر دیں، یہاں تک کہ آپ کی پوری زندگی منور ہو جائے۔ اپنے دل میں ایمان کا شعلہ اس طرح سجائیں کہ وہ ستارے کی طرح چمک کر ساری دنیا کو زندگی کی نئی راہیں دکھائے۔ ایمان کا نیچ اپنے دل کی کھیتی میں ڈالیں، آرزو اور جبو، اعمال صالحہ اور مخالق حسن کے پانی سے اس کی آبیاری کریں، تو وہ تناور درخت نمودار ہو گا جس کے پھل ساری انسانیت سد اکھاتی رہے گی۔

بھائیو اور بہنو! اس ایمان کی روشنی اپنے دل میں سجائیے، اس کو ستارے کی طرح چمکائیے، اس کو دنیا کا، اپنے ملک کا، اپنی قوم کا، اپنی زندگی کا، ہبہ بنائیے۔ جاننے کی ضرورت ہمیں اس بات کی ہے کہ اگر انقلابی کروار ایمان اور جہاد سے بنتا ہے، وہ انقلابی کروار جس کے بغیر ہم اسلامی انقلاب کی منزل سے ہمکنار نہیں ہو

سکتے، تو پھر ایمان کیا ہے؟ ایمان کی حقیقت جانتا اور سمجھنا ہو تو یہ کوئی مشکل کام نہیں ہے۔

حضرت ابراہیم علیہ السلام کا صرف ایک جملہ ایمان کی ساری حقیقت آشکار کر دیتا ہے۔ فرمایا: إِنَّ وَجْهَنَا لِلَّذِي فَطَرَ السَّمَوَاتِ وَالْأَرْضَ حَنِيفًا وَمَا أَنَا مِنَ الْمُشْرِكِينَ (الانعام: ٦٦-٦٧)، ”میں نے تو یکسو ہو کر اپنا رخ اس ہستی کی طرف کر لیا جس نے زمین اور آسمانوں کو پیدا کیا ہے اور میں ہرگز شرک کرنے والوں میں سے نہیں ہوں۔“ یعنی میں نے اپنی شخصیت کا، اپنی زندگی کا، رخ ہر طرف سے کاٹ کر صرف اس کی طرف کر لیا ہے جو آسمانوں اور زمین کا پیدا کرنے والا ہے۔ گویا میں سب سے کاٹ کر صرف اس سے جڑ گیا ہوں، وہی میرا مقصود و منزل بن گیا ہے اور میں اس میں کسی کو شریک نہیں کرتا۔ گویا نہ رخ کسی اور کی طرف کرتا ہوں، نہ مقصود و منزل کسی اور کو بناتا ہوں، نہ شخصیت اور زندگی کے حصے بخڑے کرتا ہوں کہ ایک کارخ کسی طرف ہو، دوسرے کا قبلہ کچھ اور ہو۔

جب آپ نے اپنا رخ، اپنے چہرے کا رخ، اپنی زندگی کا رخ اللہ کی طرف کر لیا، اور صرف اسی کی طرف کر لیا، تو آپ نے ایمان کے معنی پالیے۔ اس کے بعد اللہ ہی زندگی کا مقصد ہے، وہی قبلہ ہے، وہی مطلوب ہے، اسی کی طرف چلتا ہے، اسی کی طرف دوڑتا ہے۔

اس حقیقت کو اچھی طرح سمجھنے کے لیے نمازوں کو دیکھیے۔ جب آپ نماز پڑھتے ہیں، اگر آپ کا رخ قبلہ کی طرف نہ ہو تو آپ کی نماز صحیح نہیں ہوتی۔ اسی طرح زندگی کا رخ اللہ کی طرف نہ ہو بلکہ کسی اور طرف ہو جائے، اس کا مقصد و اللہ نہ ہو کوئی اور ہو جائے، اللہ کی رضاوی ہو بلکہ دنیا یا کسی اور کی رضا ہو جائے، وہ زندگی ایمان کی زندگی نہیں بن سکتی۔ وہ بغیر قبلہ کا رخ کیے نماز کی طرح باطل ہے، مقبول نہیں۔ ایمان اس کا نام بھی ہے کہ آپ اپنی پوری زندگی کا سودا صرف اللہ تعالیٰ کے

ساتھ چکالیں، اس قیمت کے عوض کہ وہ آپ کو اپنی رضا و خوشنودی اور جنت سے سرفراز فرمائے گا۔ ان لوگوں میں سے ہو جائیں جن کے پارے میں اللہ تعالیٰ نے فرمایا

ہے:

وَمِنَ النَّاسَ مَنْ يُشْرِئَ نَفْسَهُ أَبْتِغَاءً مَرْضَاتِ اللَّهِ (البقرہ ۲۰۷)

دوسری طرف انسانوں ہی میں کوئی ایسا بھی ہے جو رضاۓ اللہ کی طلب میں اپنی جان کھپارتا ہے۔

یعنی بعض لوگ ہیں جو اپنے آپ کو فروخت کر دیتے ہیں، اللہ کی رضاۓ کھصول کے لیے۔ جب آپ اپنے آپ کو ہر طرف سے کاٹ کر اللہ تعالیٰ کے ساتھ جوڑ دیں اور صرف اسی کے ہو رہیں، جب آپ کا مقصود اور مطلوب صرف اللہ تعالیٰ کی رضا بن جائے اور آپ کی نگاہیں اس جنت کے اوپر جم جائیں جس کی وسعت میں زمین اور آسمان سما جائیں، تو یہ وہ ایمان ہے جو آپ کو، آپ کی تحریک کو، آپ کی جماعت کو، اسلامی انقلاب کی منزل سے ہمکنار کر سکتا ہے۔

یہ ایمان آپ کو کتنا حاصل ہے؟ یہ میرے کہنے کی بات نہیں، آپ کے جانبے اور دیکھنے کی بات ہے۔ اپنے گرباں کے اندر منہ ڈال کر، اپنے دل کے اندر جھانک کر دیکھیے، اس کا رخ کس طرف ہے اور وہاں کون کون حکومت کر رہا ہے، آپ کی نگاہیں کتن مقاصد پر جی ہوئی ہیں۔ ہر کام اللہ کے لیے خالص کر لیجئے، اسی کے مقصص بن جائیے، ہر چیز اللہ کے لیے کر دیجئے، اسی کے بن جائیے۔ اس کے بعد آپ ایمان کی حقیقت پائیں گے، ایمان آپ کے لیے لذیذ شے بن جائے گا۔

آپ نے ایمان کی یہ حقیقت پالی، تو پھر آپ کو سب سے بڑھ کر محبت اللہ تعالیٰ کے ساتھ ہو گی۔ ایمان کی یہی تعبیر ہے جو قرآن پاک میں بیان کردی گئی ہے۔ اللہ تعالیٰ فرماتا ہے: وَالَّذِينَ آمَنُوا أَشَدُ حِبَّةً لِلَّهِ (البقرہ ۲: ۱۶۵)۔ وہ لوگ جو ایمان لانے والے ہیں وہ سب سے بڑھ کر اللہ تعالیٰ سے محبت کرتے ہیں۔ محبت سے زیادہ کچی،

محبت سے زیادہ حسین، اور محبت سے زیادہ دلکش کوئی تعبیر ایمان کی ہو نہیں سکتی۔ محبت کا رشتہ دل کا رشتہ ہے، محبت کا رشتہ قربت کا رشتہ ہے، محبت کا رشتہ عمل کا رشتہ ہے، محبت کا رشتہ یاد کا رشتہ ہے۔ محبت کا مسکن دل ہوتا ہے۔ جو محبوب ہوتا ہے اس کی یاد دل میں بستی ہے۔ جو محبوب ہوتا ہے اس سے ملاقات کی تمنا دل کو بے کل رکھتی ہے۔ جو محبوب ہوتا ہے اس کی خاطر دل سب کچھ قربان کرنے کے لیے تیار ہوتا ہے۔ جو محبوب ہوتا ہے اس کے کوچے میں جانے کے لیے دل بے قرار رہتا ہے، اور دن رات اس کی طرف چلنے کے بعد بھی دل نہ تھکتا ہے، نہ سیر ہوتا ہے۔ محبوب کے سامنے حاضر ہوتا ہے تو دل بھی حاضر ہوتا ہے، اور محبوب کا اشارہ ہوتا ہے دل اپنا سب کچھ لا کے حاضر کر دیتا ہے، اپنا مال بھی، اپنی زندگی بھی، اپنے رشتے بھی، اپنے تعلقات بھی، اور جب ضرورت ہو تو اپنی جان بھی۔ یہی محبت انقلابی ایمان کی تعبیر ہے، یہی محبت انقلابی ایمان کی مظہر ہے۔ یہی محبت انقلابی ایمان کا لازمی تقاضا ہے۔

بعض لوگ سمجھتے ہیں کہ محبت تو اللہ کے برگزیدہ بندوں کا مقام ہے۔ وہ غلط سمجھتے ہیں۔ قرآن تو کہتا ہے کہ مومن ہے ہی وہ جو اللہ سے محبت کرے، اور سب سے بڑھ کر اسی سے محبت کرے۔

محبت کے بعد، جس ایمان سے انقلابی کردار بنتا ہے، وہ وفاداری اور الطاعت کے عمد کا نام ہے۔ ایمان صرف زبان سے اقرار کا نام نہیں ہے، ایمان اللہ تعالیٰ سے معاہدے کا نام ہے۔ *إِنَّ اللَّهَ اشْتَرَى مِنَ الْمُؤْمِنِينَ أَنفُسَهُمْ وَأَمْوَالَهُمْ بِأَنَّ لِهِمُ الْجَنَّةَ* (التوبہ: ٩٩) ”حقیقت یہ ہے کہ اللہ نے مومنوں سے ان کے نفس اور ان کے مال جنت کے بد لے خرید لیے ہیں۔“ گویا ایمان کے معنی یہ ہیں کہ اللہ تعالیٰ نے آپ سے آپ کے جسم و جان اور مال خرید لیے ہیں۔ ہر چیز آپ نے اس کو بچ دی ہے۔ اب کوئی چیز آپ کی نہ رہی۔ نہ ہاتھ پاؤں آپ کے رہے نہ آنکھ اور کان، نہ دل و دماغ

آپ کے رہے، نہ گھریار اور کاروبار، سب اللہ کے ہو گئے۔

آپ نے تجدید ایمان کر لی، آپ راہ حق پر آ گئے، آپ نے اسلامی انقلاب کا جھنڈا ہاتھ میں اٹھایا، آپ نے اللہ اکبر کا فخر بلند کر دیا، آپ اللہ کی کبریائی کے لیے کھڑے ہو گئے، لیکن اگر آپ کا حال یہ ہو کہ آپ نے اپنا مال بھی اس سے بچایا، کہیں اور لگایا یا سینت کر رکھا، اپنے وقت کو بھی اس سے بچایا، اپنی توجہات کو بھی بچایا، آپنے تعلقات کو بھی بچایا، تو پھر یہ ایمان وفاے عمد نہیں، نعمت عمد ہے۔ یہ ایمان انقلابی ایمان نہیں جو آپ کو اسلامی انقلاب کی منزل سے ہمکنار کر دے۔

سب سے بڑھ کر، انقلابی کروار کے ایمان کی حقیقت یہ ہے کہ اس میں کہیں ظلم کی آمیزش نہ ہو۔ ظلم کے معنی کیا ہیں؟ ظلم کے معنی یہ ہیں جو کچھ صرف اللہ کا ہونا چاہیے آپ کسی اور کا کر دیں، یا اس میں اللہ تعالیٰ کے علاوہ کسی اور کا حصہ لگادیں۔ کسی اور کو شریک کر لیں۔ ایک قسم کے شریک نتوہ ہوتے ہیں جو نظرؤں سے دکھے جاسکتے ہیں۔ یہ پھر ہو سکتے ہیں، درخت ہو سکتے ہیں، چاند تارے ہو سکتے ہیں، اپنے جیسے انسان بھی ہو سکتے ہیں۔ لیکن بت ساری چیزیں ہوتی ہیں جو نظر نہیں آتیں، مگر جو چھپ چھپ کے آپ کے دلوں میں وہ جگہ پائی ہیں جو خدا کی جگہ ہے، آستینوں کے بت بن جاتی ہیں۔

حضرت عبداللہ بن عباسؓ کے الفاظ میں وہ شرک بڑا خطرناک ہے جو ایک کالی چیونٹی کی طرح سیاہ چٹان کے اوپر رینگتا ہے اور کوئی اس کو نہیں پہچانتا۔ اس کو دیکھنا بھی مشکل، اس سے ہوشیار رہنا بھی مشکل، اس سے پچھا بھی مشکل۔ اپنی خواہش نفس، اپنی پسند ناپسند، اپنی شہرت، اپنا جذبہ انقام، اپنی عصیت، اپنی انا، ان میں سے جو بھی اللہ کے ساتھ، اللہ سے زیادہ یا اللہ کے برابر، محبت و اطاعت اور وفاداری کا مرکز بن جائے، وہی اللہ کا ہمسرا اور اس کا شریک ہے۔ ان کو اپنا میعود بناتا یہ وہ چیز ہے جس سے ایمان کو پاک ہونا چاہیے۔ جس کو ایسا خالص ایمان حاصل ہو، اس سے ہی

اللہ تعالیٰ اس انقلاب کا وعدہ فرماتا ہے کہ وہ زمین میں ان کو خلافت عطا کرے گا،
 لَيَسْتَخْلِفُهُمْ فِي الْأَرْضِ — يَعْبُدُونَنِي لَا يُشْرِكُونَ بِنِي شَيْنَا (النور: ۲۳) یعنی
 جن کی بندگی اللہ کے لیے اس طرح خالص ہو کہ اس میں شرک کی کوئی ملاوت نہ ہو۔
 میرے بھائیو اور بہنو! سب سے اہم بات یہ ہے کہ جب ایمان اس طرح دلوں
 کے اندر رانچ ہو جائے تو انقلابی کروار بنتا ہے، جب انقلابی کروار بنتا ہے تو پھر آپ کا
 ہر کام صرف اللہ تعالیٰ کی رضا کے لیے ہونا چاہیے۔ چھوٹے سے چھوٹا کام ہو یا بڑے
 سے بڑا۔ جان دینی ہو تو صرف اللہ کے لیے ہو، اور ایک منش کے لیے اجتماع میں بیٹھنا
 ہو تو وہ بھی صرف اسی کے لیے ہو۔ زبان سے نعروہ لگانا ہو تو اسی لیے ہو، اور ہاتھ سے
 امر بالمعروف اور نهى عن المنکر کرنا ہو تو وہ بھی اسی لیے ہو کہ اللہ تعالیٰ راضی ہو، اللہ
 تعالیٰ خوش ہو۔

اگر صرف اللہ کی رضا ہی مطلوب ہو جائے، تو ان کو جو اسلامی انقلاب کی راہ پر
 گامزن ہوں اور یہ سمجھتے ہوں کہ انقلابی کروار ایمان اور جہاد پر مشتمل ہے، یہ بات
 اچھی طرح جان لینا چاہیے، کہ اللہ کی رضا کوئی ایسا کام کر کے ہرگز بھی حاصل نہیں
 ہو سکتی جس سے اللہ تعالیٰ ناراض ہوتا ہو، جس سے اس کا غصب بھڑکتا ہو۔ یہ
 شیطان کے وسو سے ہوتے ہیں، شیطان کے دھوکے ہوتے ہیں، کہ تم نے فلاں کام نہ
 کیا تو تم کامیاب نہیں ہو گے، انقلاب نہیں آئے گا، اور تم لوگوں میں مقبول نہیں ہو
 گے تو تحریک کیسے آگے بڑھے گی۔ لیکن یہ بات گرہ میں باندھ لیجئے، اچھی طرح اپنے
 دل پر لکھ لیجئے کہ جس کام یا بات سے اللہ تعالیٰ ناراض ہوتا ہو وہ کر کے اس کی رضا
 حاصل نہیں ہو سکتی، اور جس کام کو کر کے اس کی رضا حاصل نہ ہو اس کام سے
 اسلامی انقلاب کی راہ ہموار نہیں ہو سکتی۔ اس بات پر یقین حاصل ہو جائے تو صحیح فکر
 اور سلامت روی یقینی ہو سکتی ہے، توکل اور صبر کا وہ خزانہ حاصل ہوتا ہے جس کی
 کوئی حد نہیں۔

آخری بات یہ ہے کہ اگر انقلابی ایمان کا نور آپ کے دل کی روشنی بن جائے، دل اس کے لیے کھل جائے، آپ اس روشنی میں زندگی کی راہ چلیں تو پھر کیفیت یہ ہوتی ہے کہ دنیا سے دل کا تعلق کٹ جاتا ہے۔ دنیا سے تعلق کٹ جانے کے معنی یہ ہرگز نہیں میں کہ آدمی گوشہ گیر ہو جاتا ہے، ترک دنیا کر کے کسی غار یا حمرا میں جا کر بیٹھ جاتا ہے۔ نہیں، وہ خوب جانتا ہے کہ یہی دنیا ہے جس کے ذریعے اس کو اللہ کی رضا حاصل کرنی ہے۔ اس دنیا میں اس کی رضا کے مطابق زندگی بسر کرنے سے ہی وہ آخرت میں اللہ سے ملاقات کے وقت سرخرو ہو سکتا ہے۔ بس یہ کہنا ضروری ہے کہ یہ دنیا آپ کا مسکن نہیں، یہ دنیا آپ کی منزل نہیں، یہ دنیا آپ کا مقصود نہیں، یہ دنیا آپ کی محظوظ نہیں۔ محظوظ و مطلوب تو بس وہی کچھ ہے جو موت کے بعد ہے۔

اللہ تعالیٰ فرماتا ہے: **أَفَمَنْ شَرَحَ اللَّهُ صَدَرَهُ لِلْإِسْلَامِ فَهُوَ عَلَىٰ تَوْرِيدِ مَنْ زَيَّهُ** (الزمر: ۳۹-۴۲)، ”اب کیا وہ شخص جس کا سینہ اللہ نے اسلام کے لیے کھول دیا اور وہ اپنے رب کی طرف سے ایک روشنی پر چل رہا ہے (اس شخص کی طرح ہو سکتا ہے جس نے ان باتوں سے کوئی سبق نہ لیا؟)۔“ گویا جس کا سینہ اللہ تعالیٰ اسلام کے لیے کھول دیتا ہے وہ اپنے رب کی طرف سے نور پالیتا ہے۔ جس کے دل میں ایمان کا نور داخل ہو جائے، اس میں فراخی پیدا ہو جاتی ہے۔ صحابہ کرام نے پوچھا، یا رسول اللہ، اس کی علامت بیان فرمائی۔ ارشاد ہوا، ”آخرت کی طرف میلان ہو، دنیا سے بے رغبتی اور یکسوئی ہو، موت سے پیشتر اس کی، یعنی، اللہ تعالیٰ سے ملاقات کی تیاری ہو۔ یہی بات ہمارے پیارے نبی کریم صلی اللہ علیہ وسلم نے ایک اور انداز میں یوں بیان فرمائی، واقطع عن حاجات الدنیا بالشوق الی لقانک۔ یعنی اللہ سے ملاقات اس طرح محظوظ ہو جائے، اللہ سے ملاقات کا شوق اس طرح دل میں اتر جائے کہ دنیا کی حاجتیں، دنیا کی چاہتیں، دنیا کی تمنائیں، دنیا کے مطالبہ، ان سب کی جڑ ک جائے۔“

ایمان انقلابی کردار کو ایسی تازگی عطا کرتا ہے جو لازوال ہے۔ آپ اللہ کی رضا کے طلب گار ہیں، آپ جانتے ہیں کہ اللہ تعالیٰ کی رضا کے معنی اس کی جنت ہے، وہ جنت جس کی وسعت میں زمین اور آسمان سما جائیں۔ اگر آپ کا مقصود اور مطلوب واقعی وہ جنت ہے جس کی وسعت میں زمین اور آسمان سما جائیں، تو میں آپ سے کہوں گا کہ آپ کے ایمان کو، اور اس پر قائم انقلابی کردار کو کم سے کم اتنا سدا بھار، اتنا سر بزرا اور اتنا بدی تو ہونا چاہیے، جتنی جنت سر بزرا ہے، جتنی جنت سدا بھار ہے، جتنی جنت بدی ہے۔ جو ایمان آج ہے اور کل نہ ہو، جو ایمان گردش زمانہ سے سرو پڑ جائے، باطل سے نکلت کھا جائے، آزمائشوں میں ترغیب و خوف کا شکار ہو جائے، آخری سانس تک سلامت نہ رہے، جو ایمان دنیا کی ایک لہر میں بہ جائے، وہ ایمان اس جنت میں کیسے لے جاسکتا ہے، جو بدی نہ ہے۔ انسان کی فطرت ایسی ضرور ہے کہ حالات کے لحاظ سے ایمان پر کیفیت کے مختلف اور اسکتے ہیں، لیکن اللہ تعالیٰ کو وہ ایمان مطلوب ہے جو ہر امار کے بعد اور زیادہ اور اپر اٹھ جائے، ہر خزان کے بعد اور زیادہ رنگ لائے اور مسکے، جو آخری سانس تک جان زندگی بنارہے۔

جس نے اپنا پورا رخ صرف اللہ کی طرف کر لیا، اور اس بات کو جان لیا اور مان لیا کہ ساری قوتوں کا سرچشمہ صرف اللہ تعالیٰ ہے، مَا شَاءَ اللَّهُ لَا قُوَّةَ إِلَّا بِاللَّهِ (الکھف: ۳۹-۴۰)، وہی سب سے بڑا ہے، اللہ اکبر، تو آپ بتائیے کہ اس کے بعد کائنات کے اندر کون سی دولت ہے جس کا لامع ایمان کو متزلزل کر دے، یا کون سی قوت ایسی ہے جس سے خوف اور ڈر ایمان کو کمزور کر دے یا ضائع کر دے۔ اللہ تعالیٰ کے علاوہ کون سی قوت ایسی ہے، جس سے آپ اندیسیں باندھیں، کون سی قوت ایسی ہے جس کا آپ آسرا اور سارا لیں۔ کوئی آسرا نہ ہو، کوئی سارا نہ ہو، کوئی اسباب نہ ہوں، بڑی سے بڑی قوت آپ کی مخالف ہو، لیکن اگر آپ نے رب سے ایمان کا رشتہ جوڑ لیا، اپنے دل میں ایمان کا چراغ جلا لیا، اپنی کھنثی میں ایمان کا نیچ ڈال دیا تو

اب آپ کے سامنے کوئی قوت، قوت نہیں ہے۔ سارے سارے ٹوٹ جائیں تو اس کا ایک سارا تو ہے، کوئی قوت ساتھ نہ دے تو اس کی قوت تو ساتھ ہے۔ اس کے سارے اور اس کی قوت سے بڑا کوئی سارا اور کوئی قوت نہیں ہے۔

جب ایمان اس مقام پر ہنچ جائے تو وہ ایک ایسا لباس نہیں ہو سکتا جسے آپ جب چاہیں اور جب چاہیں اتار دیں۔ بلکہ ایسا ہوتا ہے کہ ایمان کی محسوس، ایمان کی حلاوت، آپ کی زبان محسوس کرتی ہے، آپ کی روح اس کا ذائقہ چھکتی ہے، آپ کا دل اس کے مزے لوتا ہے، آپ کی زندگی میں اس کی شیرینی کے اثرات دیکھے جاسکتے ہیں۔

یہ وہ ایمان کردار ہے، یہ وہ انقلابی کردار ہے، جس کو حاصل کر کے ہم اپنے اس قابلے کو پاکستان میں، اور ساری دنیا میں اسلامی انقلابی منزل تک پہنچا سکتے ہیں۔

میرے بھائیو اور بھنو، میں نے آپ سے کہا تھا کہ ایمان کی حقیقت، اس کی تعبیر، اس کی کسوٹی جماد ہے۔ اللہ تعالیٰ کے نزدیک وہی ایمان مقبول ہے جو جلو کی راہ پکڑے۔ آپ ایمان کی حقیقت پر غور کریں تو آپ خود اس نتیجے تک پہنچ سکتے ہیں۔

ایک نہیں سے بیچ کو دیکھیے۔ منوں مٹی کے نیچے دبا ہوا ہوتا ہے، لیکن وہ مٹی کا پھاڑ چیر کر باہر نکلتا ہے۔ پہلے نہیں منی کو نہیں نکلتی ہے، پھر وہ ایک مفبوط، تو نا اور تناور درخت بیں کر کھرا ہوتا ہے۔ اسی طرح ایمان کی یہ سرشناس ہے، ایمان کی یہ فطرت ہے، اس کے اندر اللہ تعالیٰ نے یہ صلاحیت رکھی ہے، یہ استعداد رکھی ہے، کہ باہر نکلنے، ظاہر ہو اور تو نابن جائے۔ مراجحت کرے، مقابلہ کرے اور جو جیز بھی ایمان کا راستہ روکنے والی ہو، اس کو راستے سے ہٹا دے۔ گویا ایمان کا راستہ جلو کا راستہ ہے۔

اس امت کی قوت اور اور عروج کا راز ایمان اور جلو کے رشتے میں پوشیدہ تھا۔
اس امت پر زوال اس وقت آنا شروع ہوا جب ایمان اور جلو کا رشتہ کٹ گیا، جب

لوگوں نے یہ سمجھ لیا کہ ایمان کا جلوسے تعلق ناگزیر نہیں ہے۔ آدمی برا اچھا موسمن ہو سکتا ہے، برا بامکل ہو سکتا ہے، اس کے بغیر کہ وہ جلو کرے۔ حالانکہ قرآن کی ایک ایت کھول کر یہ بات بیان کرتی ہے کہ اللہ تعالیٰ کے ہاں وہی ایمان مقبول ہے، وہی مطلوب ہے، جس کا نتیجہ جلو ہو۔ بار بار فرمایا گیا، کہ جو ایمان لابنے والے ہیں وہ اللہ کی راہ میں جلوسے کوئی مذر نہیں پیش کرتے، کوئی بہانے نہیں بناتے، ہر وقت جان اور مال لیے جلو کے لیے حاضر رہتے ہیں۔

ایسا کیوں ہے؟ اس لیے کہ ایمان اس بات کا مطلبہ کرتا ہے کہ آپ کی پوری زندگی اللہ تعالیٰ کی ہو جائے۔ اور یہ ہو نہیں سکتا جب تک آپ اپنی پوری زندگی اللہ تعالیٰ کی رضا کے مطابق بنانے کے لیے جدوجہد نہ کریں اور کوشش نہ کریں۔ جلو کے معنی یہ ہیں کہ اللہ تعالیٰ نے دنیا میں آپ کو جو کچھ بھی دیا ہے۔ آپ کا وقت، آپ کا جسم، آپ کی ملادیتیں، آپ کا مال۔۔۔ ان میں سے ہر چیز اللہ کے لیے اور اللہ کے دین کے لیے وقف ہو جائے۔ یہ سب کچھ اللہ کے دین کو غالب کرنے کے لیے، اس کے کلے کو بند کرنے کے لیے، اس کے دین کو ظاہر کرنے کے لیے، اس کے کام میں لگ جائے۔ جلو نہ ہو تو ایمان صحیح معنوں میں انقلابی ایمان نہیں ہے۔ جب ایمان اور جلو جڑ جاتے ہیں اور ان کا تعلق کا رشتہ قائم ہو جاتا ہے، زندگی اس تعلق کے محور پر گھونٹنے لگتی ہے، تو پھر وہ کروار وجود میں آتا ہے جو اسلامی انقلاب لا سکتا ہے۔

ایمان اور جلو کے درمیان جو چیز ربط قائم کرتی ہے وہ دعوت ہے۔ ایمان گاتھا یہ ہے کہ لوگوں کو بلا یا جائے اور وہ اللہ کی بندگی پر جمع ہو جائیں۔ جلو بھی اسی وقت ہو سکتا ہے جب لوگ اس مقصد کے لیے جمع ہوں۔

اللہ تعالیٰ نے ہم سب کو آزاد پیدا کیا ہے۔ اختیار کی آزادی دی ہے، اس بات کی آزادی دی ہے کہ ہم چاہیں تو اچھے عمل کریں اور چاہیں تو بے عمل کریں، اس

بات کی آزادی دی ہے کہ ہم چاہیں تو اللہ تعالیٰ کا انکار کریں اور اس کی ناشکری کریں اور چاہیں تو اس کو مانیں اور شکر کا راستہ پکڑیں۔ فرمایا: إِنَّا هَدَيْنَاهُ السَّبِيلَ إِنَّا شَاكِرُوا وَ إِنَّا كَفُورًا ○ (الدھر: ۲۶-۳۰) ”ہم نے انسان کو راستہ دکھایا ہے۔ وہ چاہے تو شکر کا راستہ اختیار کرے، اور چاہے تو ناشکری کا راستہ اختیار کرے۔“

یہ سارے لوگ جو زمین پر بنتے ہیں، ان کو ایمان اور جہاد پر لانے کا راستہ دعوت کا راستہ ہے۔ دعوت و تبلیغ ہی رسالت کا راستہ ہے۔ اللہ کا ہر رسول واعی بن کر آیا تا کہ لوگوں کو اللہ کی طرف بلائے۔ داعیہ اللہ۔ وہ چراغ بن کے آیا تاکہ لوگوں کو روشنی دکھائے۔ سراجاً منیراً۔ بلانے کے لیے اور روشنی دکھانے کے لیے، وہ بشارت دینے والا بن کے آیا تاکہ لوگوں کے اندر امید کے چراغ جلائے۔ وہ آگہ کرنے والا بن کے آیا تاکہ دلوں پر خوف کے تمازیں لگائے۔ بشیراً و نذیراً۔ میرے بھائیو اور بہنو! ایمان اور جہاد کے درمیان دعوت ربط قائم کرتی ہے۔ دعوت کے ذریعے ہی وہ جماعت وجود میں آسکتی ہے جو جہاد کرے۔ دعوت کے ذریعے ہی وہ جماعت ایسی قوت بن سکتی ہے جو دوسری قوتون پر غالب آجائے۔ دعوت کے ذریعے ہی وہ حرارت پیدا ہو سکتی ہے جو دلوں کو گردانے۔ دعوت کے ذریعے ہی انسان بدل سکتے ہیں، کھڑے ہو سکتے ہیں، اور متحرک ہو سکتے ہیں۔ اور اس طرح متحرک ہو سکتے ہیں کہ اللہ کے دین کو غالب کر دیں۔ انسان ایمان سے سرشار ہو کر اور جہاد کر کے اللہ کے دین کو غالب کر دیں، اس کے علاوہ دین کو غالب کرنے کا اور کوئی راستہ نہیں ہے۔

اگر آپ اسلامی انقلاب کا عزم کر چکے ہیں اور اسلامی انقلاب کی منزل کو اپنی آنکھوں سے دیکھنا چاہتے ہیں، تو یہ خوب دعوت کے کام سے ہی پوزا ہو سکتا ہے۔ جتنے لوگ آپ کے ساتھ آتے جائیں گے، آپ کا قافلہ بڑھتا جائے گا۔ اگر آج ۷۵ آدمی لاکھوں تک پہنچ چکے ہیں تو یہ کام دعوت ہی کے نتیجے میں ہوا ہے۔ سید مودودی کے الفاظ میں، انقلاب کی منزل اس وقت آئے گی جب صرف ملک میں ہی نہیں بلکہ

بین الاقوای سطح پر کم سے کم اربوں انسان ہماری دعوت سے واقف ہوں گے، کروڑوں انسان ہماری دعوت کو حق مان لیں گے، لاکھوں انسان ہماری اخلاقی اور عملی تائید کے لیے تیار ہوں گے اور ایک کثیر تعداد ایسے سرفوشوں کی تیار ہو جائے گی جو ہر خطہ، ہر نقصان اور ہر مصیبت برداشت کرنے اور اپنی جان و مال لٹانے کے لیے تیار ہو گی۔ اس حالت تک پہنچنے سے پہلے اگر ہم آرزو کریں اور یہ خواب دیکھیں کہ اللہ کا دین غالب آجائے گا، تو یہ خواب پورا نہیں ہو سکتا۔

اللہ تعالیٰ کے سامنے ہمیں جس بات کی جواب دی کرنا ہو گی، جس بات کے لیے وہ ہمیں ذمہ دار ہزراۓ گا، وہ سب سے بڑھ کر دعوت کی ذمہ داری ہے۔ وہ آپ سے اس بات کے لیے جواب طلب نہیں کرے گا کہ آپ نے شریعت کیوں نہیں نافذ کر دی، وہ آپ سے یہ نہیں پوچھے گا کہ تم اس بات میں کیوں کامیاب نہیں ہوئے کہ اسلامی نظام قائم کر دیتے، لیکن وہ آپ سے یہ بات ضرور پوچھے گا کہ تمہارے پاس جو حق تھا، تمہارے پاس جو شہادت تھی، تمہارے پاس جو کلمہ تھا، اسے تم نے اپنے گھر میں، اپنے محلے میں، اپنے گاؤں میں، اپنے ملک میں، کمال تک پہنچایا۔ آج بھی اس ملک میں، کروڑوں کی آبادی کے ملک میں، کروڑوں مردوں اور کروڑوں عورتوں کے درمیان، کتنے ہیں جو آپ کی دعوت سے نداوی ہیں، کتنے ہیں جنہوں نے آپ کا نام بھی نہیں سنائے!

اگر اس ملک میں انقلاب آتا ہے تو اسی صورت میں آسکتا ہے کہ عام آدمی آپ کی دعوت کے لیے کھڑا ہو جائے، آبادی کا ایک بڑا حصہ آپ کے ساتھ آجائے۔ اس مقام تک پہنچنے کے لیے آپ کو نبی کریم صلی اللہ علیہ وسلم کے اسوہ حسنہ کی پیروی کرنا ہو گی۔ جو آتا تھا وہ آپ کا دروازہ اپنے لیے کھلا پاتا تھا، آپ کی رحمت کی آغوش ہر ایک کو سمیٹ لیتی تھی۔ کمزور بھی آتے تھے، کچے کچے بھی آتے تھے، گناہ گار بھی آتے تھے۔ جو ایمان میں کمزور ہوتے تھے وہ بھی آتے تھے، جن کے اعمال ناقص ہوتے تھے وہ بھی آتے تھے، جن کی صلاحیتیں کم ہوتیں وہ بھی آتے

تھے، جہاں بھی آتے تھے، بدوبھی آتے تھے، لیکن آپ نے ان سب کو جمع کیا، ایک قوت بنائی جہاد کی راہ پر کھڑا کر دیا، اور اسی طرح آخر کار اسلامی انقلاب ہونا ہوا۔ میرے بھائیو اور بہنو! دراصل انقلاب لانے کے لیے اس انقلابی کروار کی ضرورت ہے جو ایمان جہاد اور دعوت سے بنتا ہے۔ ایمان، جہاد اور دعوت سے اس کروار کی بنیاد پر ہے، اس کا نقشہ بنے، اس کی عمارت اٹھے، اس کی زینت کاسلامان ہو، اس میں رنگ آئے۔ ایک دفعہ اگر آپ نے اس بات کو سمجھ لیا، اپنے ایمان کو مضبوط کیا، ایسا ایمان جس میں آپ کا رخ صرف اللہ کی طرف ہو گیا، آپ کو اللہ سب سے زیادہ پیارا ہو گیا، سب سے بڑھ کر آپ نے اس سے محبت کی، سب سے بڑھ کر آپ نے اس پر بھروسائیکا، اسی سے امیدیں باندھیں، اسی سے ڈرے، اسی کے اجر کے طالب رہے، ساری قوتیں، ساری صلاحیتیں اسی کی راہ میں لگائیں، تو پھر آپ دیکھیں گے کہ اللہ کا وعدہ آپ کے ساتھ پورا ہو گا کہ *أَنْتُمُ الْأَعْلَوْنَ إِنْ كُنْتُمْ تَؤْمِنُنَّ* (العمرن ۲: ۱۰۳)، ”تم ہی غالب ہو گے اگر تم مومن ہو۔“ یعنی اگر تمہارے پاس ایمان ہو گا، ایمانی کروار ہو گا، تو تم زمین میں غالب ہو گے۔ اللہ کا یہ وعدہ بھی پورا ہو گا کہ اگر تم نے میری بندگی اس طرح کی کہ اس میں کوئی شریک نہ ہو تو میں زمین کی خلافت تمہیں عطا کروں گا۔

زمین کی خلافت بھی آپ کی مختصر ہے، زمین میں غلبہ بھی آپ کا مختصر ہے۔ لیکن یہ مختصر ہے اس کروار کا جو ایمان، جہاد اور دعوت سے آراستہ ہو اور ان ہی ہتھیاروں کو لے کر آگے بڑھے۔

میرے بھائیو اور بہنو! آج اس عظیم اجتماعِ عام کے آغاز میں اسی ایمان کی بات دل کے اندر تازہ کرنے کی ضرورت ہے، اسی جہاد کے جذبے کو پروان چڑھانے کی ضرورت ہے، اور اسی لیے بالکل آغاز میں، میں نے یہ چند باتیں آپ کی خدمت میں پیش کی ہیں۔ اللہ تعالیٰ میرے اور آپ کے دونوں کے لیے نافع کرنے۔

(اجماع عام ۱۹۸۹ سے خطاب)

ہماری دعوت

اپنی پوری زندگی میں اللہ کی بندگی اور انیاء علیهم السلام
کی پیروی اختیار کرو

دور گنگی اور منافقت چھوڑو اور اللہ کی بندگی کے ساتھ
دوسری بندگیاں جمع نہ کرو

خدا سے پھرے ہوئے لوگوں کو دنیا کی رہنمائی اور
فرمازروائی کے منصب سے ہٹا دو اور زمام کار مومنین
صالحین کے ہاتھ میں دو تاکہ زندگی کی گاڑی ٹھیک ٹھیک
اللہ کی بندگی کے راستے پر چل سکے



● جو اس دعوت کو حق سمجھے

_____ وہ اس میں ہمارا ساتھ دے!

● اور جو روٹے اٹکائے

_____ وہ خدا کے ہاں اپنا جواب سوچ لے!

Get more e-books from www.ketabton.com
Ketabton.com: The Digital Library